

Fundarbók hjá Vestmanna Bygdarráð

Bygdarráðsfundur tann 27. apríl 2010, kl. 19⁰⁰

Umbøn er komin frá Jón Mikkelsen um farloyvi frá bygdarráðsarbeiðinum frá 15. apríl 2010 til 15. júlí 2010.

Tiltakslimurinn Sóleyð Poulsen hefur í telefonsamræðu 21. apríl 2010, fingið fundarboð.

Sambært grein 18, stk. 3, í lögtingslóg nr. 87 frá 17. maí 2000 um kommunustýri, skal kommunustýrið gera av, um treytirnar fyri innkalling av tiltakslimi eru loknar.

Bygdarráðið samtykti einmælt at góðkenna innkallingina av Sóleyð Poulsen sum tiltakslimi.

Borgarstjórin kunnaði um, at síðan skráin er lögð, eru tvey mál komin avtrat: umsókn um marknaumskipan og fíggarætlan fyri Vestmanna Bókasavn fyri 2011. Borgarstjórin heitti á bygdarráðið um loyvi at seta málini á skrána sum ávikavist mál 94 og mál 95.

Eitt samt bygdarráð gekk áheitanini á mæti.

Til viðgerðar fyri **opnari hurð**:

Mál 90

Tilmæli frá Teknisku nevnd um umsókn frá Kjartan Jacobsen um loyvi til at stoypa garð innanfyri laðaða garðin frammanfyri ognir hansara matr. nr. 300b og 300c á Fjalsvegi. J.nr. 2009-209

Nevndin mælir til at ganga umsóknini um loyvi til at stoypa garð á mæti treytað av, at verkfrøðingur kannar verkætlanina og góðkennir hesa.

Viðv. 90

Nevndin skoytti upp í tilmælið, at grannaloyvi fæst til byggingina, og at Vestmanna Kommuna treytar sær, at skráningarnir verða fylltir við mold, soleiðis sum víst er á innsendu myndunum.

Tilmælið samtykt við 6 atkvøðum fyri og einari ímóti. Karl A. Olsen, Pauli T. Petersen, Sóleyð Poulsen, Evelyn Gaard, Bárður Poulsen og Siri S. Niclassen atkvøddu fyri.

Herit Magnussen atkvøddi ímóti.

Mál 91

Tilmæli frá Paula T. Petersen, formanni í Teknisku nevnd, Herit Magnussen, formanni í Trivnaðar- og umhvørvisnevndini og Evelyn Gaard, formanni í Mentanarnevndini um sláing av kirkjugørðunum í summar.

J.nr. 2009-280

Mælt verður til at søkja eftir fólki í avmarkaða tíð frá 1. maí (ella hálvum maí) til 1. oktober til at taka sær av sláingini. Fólkið skal arbeiða undir leiðslu av Jóhan Jákup Vørmadal, umsjónarmanni, men um fólkið skal takast frá til annað arbeiði, skal hetta góðkennast av tekniska leiðaranum.

Somuleiðis mæla fundarluttakararnir til at broyta starvslýsingina hjá Finnboga Joensen, umsjónarmanni, tilsvarandi, og eisini í samband við, at annar umsjónarmaður er settur til at taka sær av dagstovnunum Gjáarlón og Látípuni og eldrasambýlinum.

Fundarbók hjá Vestmanna Bygdarráð

Bygdarráðsfundur tann 27. apríl 2010, kl. 19⁰⁰

Viðv. 91

Tilmælið samtykt við 6 atkvøðum fyri og einari blankari atkvøðu. Karl A. Olsen, Pauli T. Petersen, Herit Magnussen, Evelyn Gaard, Bárður Poulsen og Siri S. Niclassen atkvøddu fyri.

Sóleyð Poulsen atkvøddi blankt.

Mál 92

Trivnaðar- og umhvørvisnevndin viðgjörði á fundi 19. apríl 2010 áheitan frá leiðsluni í Látípípunum um at broyta navn frá Útibarnagarðurin Látípípan til Náttúrubarnagarðurin Látípípan.

J.nr. 2009-281

Nevndin mælir til at ganga áheitanini frá leiðsluni á mæti og broyta navnið á dagstovinum.

Víst verður til skriv frá leiðsluni í Látípípunum til Trivnaðarnevndina.

Viðv. 92

Borgarstjórin setti fram broytingaruppskot um at beina málið aftur í nevndina fyri at greina málið betri. Eisini skal leiðslan fyri Látípípunum gera eina nýggja reglugerð.

Tilmælið einmælt samtykt.

Mál 93

Val av nevnd til Vestmanna Bygdarsavn.

Bygdarsavnsnevndin mælir til, at sitandi nevnd heldur fram, til nýggjur limur verður valdur fyri ársskiiftið í ár.

Viðv. 93

Tilmælið einmælt samtykt.

Mál 94

Umsókn um marknaumskipan ímillum matr. nr. 282d ogn hjá Majgun E. Nolsø og matr. nr. 309f ogn hjá Jónsvein Haraldsen.

Viðv. 94

Umsitingin mælir til at gangna umsóknini á mæti.

Tilmælið einmælt samtykt.

Mál 95

Fíggarætlan fyri Vestmanna Bókasavn fyri 2011

Viðv. 95

Borgarstjórin mælir til at góðkenna fíggarætlanina fyri Vestmanna Bókasavn fyri 2011.

Tilmælið einmælt samtykt.

Bókin lisin.

Fundurin lokin kl. 21.15

Sign.:

Karl A. Olsen

Herit Magnussen

Pauli T. Petersen

Sóleyð Poulsen

Evelyn Gaard

Siri S. Niclassen

Bárður Poulsen